

**МИНИСТЕРСТВО ЗА ФИНАНСИИ****1456.**

Врз основа на член 96 став (5) од Законот за данокот на личен доход („Службен весник на Република Македонија“ бр. 241/18 и „Службен весник на Република Северна Македонија“ бр. 275/19), министерот за финансии донесе

**П РА В И Л Н И К****ЗА ФОРМАТА И СОДРЖИНАТА НА ГОДИШНАТА ДАНОЧНА ПРИЈАВА ЗА УТВРДУВАЊЕ ДАНОК НА ЛИЧЕН ДОХОД, НАЧИНОТ НА ДОСТАВУВАЊЕ НА ГОДИШНАТА ДАНОЧНА ПРИЈАВА ОД СТРАНА НА ОРГАНОТ ЗА ЈАВНИ ПРИХОДИ И НАЧИНОТ НА ПОТВРДУВАЊЕ ОД СТРАНА НА ОБВРЗНИКОТ****Член 1**

Со овој правилник се пропишува формата и содржината на годишната даночна пријава за утврдување данок на личен доход, начинот на доставување на годишната даночна пријава од страна на органот за јавни приходи и начинот на потврдување од страна на обврзникот.

**Член 2**

Годишната даночна пријава за утврдување на данокот на личен доход се изготвува на образец „ДЛД-ГДП“ во А4 формат, на хартија во бела боја.

Формата и содржината на годишната даночна пријава од ставот 1 на овој член се дадени во Прилог кој е составен дел на овој правилник.

**Член 3**

Годишната даночна пријава, се доставува до даночниот обврзник преку системот „е-персонален данок“.

По исклучок од ставот 1 на овој член, доколку даночниот обврзник не е регистриран на системот „е-персонален данок“, годишната даночна пријава се доставува до даночниот обврзник во хартиена форма.

**Член 4**

Потврдувањето на податоците во годишната даночна пријава се врши со означување на полето „ПОТВРДУВАМ дека податоците во годишната даночна

пријава целосно се совпаѓаат со остварениот вкупен доход, износот на искористените одбитоци и платените аконтации на данокот на личен доход, во наведениот даночен период (календарска година)“.

Коригирање на податоците во годишната даночна пријава се врши доколку податоците на даночниот обврзник не се совпаѓаат со вкупниот доход, износот на искористените одбитоци и платените аконтации на данокот на личен доход, со означување на полето „КОРИГИРАМ податоци во годишната даночна пријава кои не се совпаѓаат со остварениот вкупен доход, износот на искористените одбитоци и платените аконтации на данокот на личен доход, во наведениот даночен период (календарска година)“ и истовремено коригираните износи за соодветниот вид на доход се внесуваат во празните полиња под податоците пополнети од органот за јавни приходи.

**Член 5**

Коригираните податоци во годишната даночна пријава од членот 4 став 2 на овој правилник, се доставуваат преку системот „е-персонален данок“ или во хартиена форма.

**Член 6**

Со денот на влегувањето во сила на овој правилник престанува да важи Правилникот за формата и содржината на пополнетата годишна даночна пријава за утврдување на персоналниот данок на доход, начинот на доставување на пополнетата годишна даночна пријава од страна на органот за јавни приходи и начинот на потврдување од страна на даночниот обврзник („Службен весник на Република Македонија“ бр.243/18).

**Член 7**

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 20 - 3156/1

6 април 2020 година

Скопје

Министер за финансии,

д-р **Нина Ангеловска**, с.р.



## ГОДИШНА ДАНОЧНА ПРИЈАВА за утврдување на данокот на личен доход

ПРИЛОГ

ДЛД-ГДП

ЕМБГ

Име и презиме  
и адреса на живеење  
за контакт

Телефон

e-пошта

Датум  
и број

Даночен период  
од  до

Датум на  
издавање

Рок за  
потврдување

Фолио број

Службена  
исправка

За корекција на пополнетите податоци внесете ги точните износи во празните полиња под податоците пополнети од Управата за јавни приходи, а во спротивно оставете ги непополнети.

### ОСТВАРЕН ДОХОД

Вид на остварен доход	Бруто износ на доход	Вкупен износ на платени придонеси / признаени трошоци	Вкупен износ на пресметан ДЛД	Вкупен износ на платен ДЛД
<b>1. Доход од работа</b>				
1.1. Плата и надоместоци на плата од работен однос и исплата по основ на деловна успешност на работодавачот				
1.2. Пензии				
1.3. Друг доход од работа (од работен однос, реферс за годишен однос, од орбаниште на управување и надзор, на функционери, пратеници, советници, носители на јавни функции, судии, адвокати, овластени лица, савешноци, членови на МАНУ, соработници, практична обука, пензиски надоместок, приносес во доброволен пензиски фонд, практиканска работа и договор за (времено или привремено) вршење на услуги)				
<b>2. Доход од самостојна дејност</b>				
<b>3. Доход од авторски и сродни права</b>				
<b>4. Доход од продажба на сопствени земјоделски производи</b>				
<b>5. Доход од права од индустриска сопственост</b>				
<b>6. Доход од закуп и подзакуп</b>				
7. Доход од капитал (дивиденди и друг доход остварен со учество во добивката кај правни лица, камати од заеми и камати од хартии од вредност и друг доход од хартии од вредност или финансиски инструменти)				
8. Капитални добивки (остварени од продажба или размена на недвижен имот, хартии од вредност, учество во капиталот, друг подвижен и нематеријален имот)				
<b>9. Добивки од игри на среќа</b>				

10. Доход од осигурување				
11. Друг доход				
12. ВКУПНО				

## 13. ИЗНОС НА ДОНИРАНИ ФИНАНСИСКИ СРЕДСТВА


## УТВРДЕН ГОДИШЕН ДАНОК НА ЛИЧЕН ДОХОД

1. Вкупен износ на остварен доход	
2. Вкупен износ на одбитоци	
• Платени придонеси	
• Признаени трошоци	
3. Искористеното даночно намалување при аконтативно оданочување	
4. Основа за оданочување $4 = 1 - (2 + 3)$	
• Даночна основа за примена на даночна стапка од 10%	
• Даночна основа за примена на даночна стапка од 15%	
• Даночна основа за примена на даночна стапка од 18%	
5. Вкупно пресметан годишен данок на личен доход	
• Пресметан годишен данок на личен доход со примена на даночна стапка од 10%	
• Пресметан годишен данок на личен доход со примена на даночна стапка од 15%	
• Пресметан годишен данок на личен доход со примена на даночна стапка од 18%	
6. Даночно ослободување по основ на донации во висина од 20% од годишниот даночен долг, но не повеќе од 24.000 денари	
7. Намалување на данокот на личен доход по други основи	
8. Пресметан годишен данок за плаќање $8 = 5 - (6 + 7)$	
9. Ефективна стапка на ДЛД $9 = 8 / 1$	
10. Вкупен износ на платен данок на личен доход во текот на годината	
11. Разлика за доплата на данок на личен доход $11 = 5 - 10$	
12. Повеќе платен данок на личен доход <small>(Ово барање ефикасно на повеќе плаќањето данок, внесете "X" пред долето и продолжително наведете ја банката и Трансакциската сметка на која треба да се изврши враќање на повеќе плаќањето данок)</small>	
Трансакциска сметка	Назив на банка

## ПОТВРДА НА ГОДИШНА ДАНОЧНА ПРИЈАВА

**ПОТВРДУВАМ** дека податоците во годишната даночна пријава целосно се совпаѓаат со остварениот вкупен доход, износот на искористените одбитоци и платените аконтации на данокот на личен доход, во наведениот даночен период (календарска година).

**КОРИГИРАМ** податоци во годишната даночна пријава кои не се совпаѓаат со остварениот вкупен доход, износот на искористените одбитоци и платените аконтации на данокот на личен доход, во наведениот даночен период (календарска година).

## ПОТВРДИЛ/КОРИГИРАЛ

Назив / Име и презиме		Датум на пополнување	
ЕДБ / ЕМБГ		Потпис	
Својство			

## ПОДАТОЦИ ЗА ПОТПИСНИКОТ

Име и презиме		Датум на пополнување	
ЕМБГ		Потпис	
Својство			

## УПАТСТВО ЗА ПОПОЛНУВАЊЕ

ДЛД-ГДП

Управата за јавни приходи до граѓанинот доставува годишна даночна пријава (образец ДЛД-ГДП) за утврдување на годишен данок на личен доход, со однапред пополнети податоци за доходот остварен во земјата и странство. Во образецот ДЛД-ГДП пополнети се податоците за доходот кои граѓанинот ги остварил во текот на календарската година и тоа: доход од работа, доход од самостојна дејност, доход од авторски и сродни права, доход од продажба на сопствени земјоделски производи, доход од права од индустриска сопственост, доход од закуп и подзакуп, доход од капитал, капитални добивки, добивки од игри на среќа, доход од осигурување и друг доход. Пополнетата годишна даночна пријава (образец ДЛД-ГДП) се доставува до граѓанинот најдоцна до 30 април во тековната година, за доходот што го остварил во претходната година.

Должни сте годишната даночна пријава да ја потврдите или коригирате најдоцна до 31 мај во тековната година.

Доколку пред истекот на рокот на застареност, Управата за јавни приходи утврди непријавен или неточно пријавен исплатен или остварен доход, на даночниот обврзник му доставува Службена исправка на потврдена годишна даночна пријава.

Доколку не ја потврдите или коригирате пополнетата годишна даночна пријава до 31 мај во тековната година, истата ќе се смета за ПОТВРДЕНА. Коригираната годишна даночна пријава ја разгледува Управата за јавни приходи и во рок од 60 дена од поднесувањето на коригираната пријава ве известува повратно.

**Остварен доход**

За секој одделен "вид на остварен доход" внесен е износот во соодветните колони според видот на доходот.

- **Бруто износ на доход** - во полето „Бруто износ на доход“ внесен е износот на бруто доходот за секој одделен вид на доход, односно збирот на нето доходот што сте го примиле, зголемен за износот на данокот на личен доход и износот на искористените одбитоци во претходната година. По исклучок, кај доходот од реден број 2 (нето-доход остварен од вршење на самостојна дејност) внесен е износот на нето-доходот утврден во полето 22 од Даночниот биланс (образец ДЛД-ДБ).
- **Вкупен износ на платени придонеси / признаени трошоци** - внесен е износот на платените придонеси, како и трошоците што ја намалиле бруто-основата при пресметување на аконтациите на данокот, а кои се утврдени во Законот за данокот на личен доход. На реден број 1.1. и реден број 1.2., покрај платените придонеси за пензиско и инвалидско осигурување, здравствено осигурување, дополнителен придонес за здравствено осигурување и вработување, како одбитоци внесен е износот и на пресметаните придонеси за кои со посебни прописи е предвидено ослободување од плаќање, но кои ја намалиле основата при пресметувањето на аконтациите на данокот. Кај доходот од реден број 2 (нето-доход остварен од вршење на самостојна дејност) како одбиток на нето-доходот е впишано само ослободувањето кое се пресметува од нето-основата (член 28 ставови од (1) до (5) од Законот за данокот на личен доход или утврдено со друг закон), додека платените придонеси не се исказани како одбиток, бидејќи се веќе вклучени како трошок при утврдувањето на нето доходот. Кај доходот на реден број 3, 4, 5, 6, 8 и 11 како одбитоци се наведени пресметаните износи на трошоци кои во Законот за данокот на личен доход се утврдени во определен процент од бруто-основата.
- **Вкупен износ на пресметан ДЛД** - внесени се износите на пресметаниот данок на личен доход во текот на календарската година (даночниот период).
- **Вкупен износ на платен ДЛД** - внесени се износите на платените аконтации на данокот на личен доход во текот на календарската година (даночниот период).

**Износ на донирани финансиски средства**

Внесени се износите на вашите донирани финансиски средства во јавни дејности во претходната годината (даночен период).

Доколку износите не се совпаѓаат со средствата кои вие сте ги донирале, во полето за корекција внесете го вкупниот износ на донирани финансиски средства во јавни дејности во претходната година.

**Утврден годишен данок на личен доход**

Врз основа на податоците за остварениот доход, Управата за јавни приходи изврши утврдување на годишниот данок на личен доход, пресметаниот годишен данок за плаќање и разликата за доплата на данокот на личен доход за наведениот даночен период (календарска година).

Износот на повеќе платениот данок на личен доход можете да го оставите како аконтација за плаќање за нареден период или да го барате за враќање со запишување на знак "x" пред полето од редниот број 12. Истовремено пополнете го и полето Трансакциска сметка и полето Назив на банка.

**Потврда на Годишна даночна пријава**

- Со означување на полето **ПОТВРДУВАМ** се согласувате и ја потврдувате точноста на податоците за доходот и утврдениот данок на личен доход кои се пополнети во годишната даночна пријава од страна на Управата за јавни приходи.
- Доколку го означите полето **КОРИГИРАМ**, задолжително во празните полиња (под податоците пополнети од Управата за јавни приходи) внесете ги точните износи за соодветниот вид на доход, односно извршете корекција на пополнетите податоци за бруто износот на доходот кој сте го оствариле, износот на одбитоците и платените аконтации на данокот на личен доход.

**Напомена:** Не ги пополнувајте празните полиња кај видовите на доход за кои не вршете корекција на податоците пополнети од Управата за јавни приходи.

Потврдата или корекцијата на Годишната даночна пријава можете да ја извршите по пат на пренос на податоци во електронска форма, преку системот е-Персонален данок <https://e-pdd.ujr.gov.mk> или во хартиена форма до Управата за јавни приходи.

При пополнување на Годишната даночна пријава во хартиена форма, податоците внесете ги читливо и целосно. Податоците внесете ги во точно означените полиња. Не впишувајте ништо во полињата кои ги пополнува Управата за јавни приходи.

**Потврдил/Коригирал**

- Задолжително внесете назив и ЕДБ на лицето кое ја потврдил/коригирало само во случај кога сте ополномоштите правно лице или вршител на дејност (сметководствено биро) во ваше име и за ваша сметка да ја потврди или коригира пријавата. Ополномоштено правно лице или вршител на дејност (сметководствено биро) кое ја потврдил/коригирало ДЛД-ГДП, задолжително ја потпишува на означеното место.
- Задолжително внесете име и презиме и ЕМБГ на составувачот само во случај кога сте ополномоштите друго физичко лице во ваше име и за ваша сметка да ја потврди или коригира пријавата. Ополномоштено физичко лице кое ја потврдил/коригирало ДЛД-ГДП, задолжително ја потпишува на означеното место.

**Податоци за потписникот**

Задолжително внесете име и презиме, ЕМБГ и потпис на потписникот.

Доколку потписник е ополномоштено лице, задолжително внесете го својството на потписникот.

**Промена на адресни податоци**

Доколку вашите адресни и контакт податоци од пополнетата годишна даночна пријава не се точни, потребно е истите да ги ажурирате со повикување на Инфо центарот на УЛП (0800 33 000 или 02/3253 200), или да доставите пријава УЛП-РДО до Управата за јавни приходи.